



सूचना भवन
सूचना एवं जन-संपर्क विभाग।

बोकारो, दिनांक— 16 मई, 2017

प्रेस विज्ञापित संख्या :- 156

उपायुक्त श्री राय महिमापत रे ने अपने कार्यालय कक्ष में डीबीटी से संबंधित समीक्षा बैठक आयोजित की। उपायुक्त श्री रे ने जिला शिक्षा विभाग के पदाधिकारियों को निदेश दिया कि 05 जून से 12 जून तक सभी शिक्षकों को शिविर लगाकर उन बच्चों को चिन्हित करें जिनका आधार नहीं बनाया गया है। उन्होंने यह भी निदेश दिया कि स्कूल में पढ़ रहे बच्चों का आधार किन कारणों से नहीं बनाया गया है एक प्रतिवेदन बनाकर दें।

उपायुक्त श्री रे ने कहा कि अब भी 6,944 ऐसे विद्यार्थी हैं जिनका आधार कार्ड नहीं है। उन्होंने कहा कि सभी बच्चों की छात्रवृत्ति एवं अन्य सरकारी सुविधाओं का भुगतान डीबीटी के माध्यम से किया जायेगा। इस हेतु विद्यार्थियों का बैंक खाता नम्बर, आधार नम्बर से लिंक होना अनिवार्य है। उन्होंने सामाजिक सुरक्षा पेंशन भुगतान पाने वाले, मनरेगा मजदुर, प्रधानमंत्री खाद्य सुरक्षा योजना के लाभुक इत्यादियों का भुगतान डीबीटी के माध्यम से सुनिश्चित करने के लिए सभी पदाधिकारियों को शत-प्रतिशत आधार लिंक जल्द से जल्द करने का निदेश दिया।

बैठक में कार्यपालक दण्डाधिकारी श्रीमती अरुणा, जिला शिक्षा पदाधिकारी श्री महिप कुमार सिंह, जिला शिक्षा अधीक्षक श्रीमती बीना कुमारी, परियोजना पदाधिकारी मनरेगा श्री पंकज दुबे, आधार के कार्यक्रम पदाधिकारी श्री शैलेन्द्र कुमार मिश्रा इत्यादि उपस्थित थे।

(विकास कु0 हेम्ब्रम)
जिला जनसंपर्क पदाधिकारी,
बोकारो।